



און ס' האט א בלישטיש געטאן פון לייכער העלע פלאקערן.  
פון העלדזער אויפגעשניטענע—געשריי פון שוועל צו שוועל  
אז אויפגעצייטערט האט דער טויט אין קיילערס לאגערן  
און אויפן קיילער אויפגעשוידערט האט די פעל.

די ערד האט זיך געטרייסלט און געצויגן זיך  
מיט אויסגעשמרעקטע הענט צו הימלען ווייט און ברייט.  
נאר ס'האבן הימלען צו דער פינסטערניש געכויגן זיך—  
צדיקים ליכטיקע פון אונזער פינסטער-צייט.

איר אויפגעגאנגענע, געגאנגען און דערגאנגענע  
מיט ארעמס אויפגעריסענע און ברענענדיקע טרייט.  
כ'דארף פריער ווערן א פארסמטער, א געהאנגענער  
דער גרויסער וויי זאל אויפגיין ווי אן אמת אין מיין ליד.

איר אויפגעגאנגענע, געגאנגען און דערגאנגענע  
מיט ארעמס אויפגעריסענע און ברענענדיקע טרייט.  
כ'דארף פריער ווערן א פארסמטער, א געהאנגענער  
דער גרויסער וויי זאל אויפגיין ווי אן אמת אין מיין ליד.

כ'דארף אַנלאַדן אויף מינע פלייצעס שווערע פרויערן  
און נישט קיין משא, נישט קיין יאך זאל זיין צו-שווער  
מיט גרייטקייט זענט איר אויפגעגאן צו נעמען געסא-סויערן  
און נאך מער גרייט געווען צו נעמען אויף זיך מער.

עס האט א פינסטערניש אין אייך אריינגעריסן זיך  
און אויסגעלאשן גאטס בראשיתדיקן יהו אור.  
האט איר אין חשכות זיך געפונען, אנגעצונדן זיך  
אז ליכטיק ווערן זאל די גורלדיקסטע וואר.